

## Abụ nke Abụ

<sup>1</sup> Abụ nke abụ nke Solomọn.

### *Onye a hụrụ n'anya*

<sup>2</sup> Ya were nsusu niile nke ọñụ ya susuo m ọñụ,  
n'ihì na ìhụnanya gị dị ụtọ karịa mmanya.

<sup>3</sup> Mmanụ otite gị niile na-esi isi ọma,  
aha gị dika mmanụ isi ụtọ awụpụtara  
awụpụta,  
ọ bughị ihe ìtụnanya na ụmụ agboghọ hụrụ  
gị n'anya.

<sup>4</sup> Kpọrọ m, ka mụ na gị soro, ka anyị mee  
ngwangwa.  
Ka eze kpobata m n'ime ụlọ ya.

### *Ndị Enyi*

Anyị ga-anụrị ọñụ nwekwa obi ụtọ n'ime gị.  
Anyị ga-eto ìhụnanya gị karịa mmanya.

### *Onye a hụrụ n'anya*

Lee n'izi ezi ka ha n'ahụ gị n'anya nke ukwu.

<sup>5</sup> Ana m eji nji ma a maara m mma ile anya,  
unu ụmụ agboghọ Jerusalem.

Adị m nji dika ụlọ ikwu nke Keda\*  
dika akwa mgbochi dị n'ụlọ Solomọn.

<sup>6</sup> Unu elekwasịla m anya, maka na m na-eji nji.  
Ọ bụ anwụ gbajiri m.

Ụmụnne m ndị ikom were iwe megide m,

---

\* **1:5** Ndị Keda bụ otu ebo n'etiti ndị Arab, obodo ha dị na ndịda ọdịda anyanwụ Edom. Ha na-ebi n'ụlọ ikwu e ji aji ewu ojii wuo

zipu m n'ezi ilekọta ubi vainị anyị,  
ma ubi vainị nke m ka m na-elekọtaghị.

- <sup>7</sup> Gwa m, gị onye m huru n'anya,  
ebee ka anụ ụlọ gị na-ata nri?  
Ebee ka aturu gị na-ezu ike n'etiti ehie?  
N'ihie gị ka m ga-eji dika nwanyị e kpuchiri ihu  
n'etiti igwe anụ ụlọ ndị enyi gị.

*Ndi Enyi*

- <sup>8</sup> O buru na i maghi, gị nwanyị kachasi mma,  
soro nzọ ukwu igwe aturu  
meekwa ka umu ewu gị taa ahia  
di n'akuku ulọ ikwu ndi na-elekota aturu.

*Onye huru ibe ya n'anya*

- <sup>9</sup> Ana m atunyere gi, gi onye m huru n'anya dika  
nne inyinya  
e kenyere n'otu ugbo agha Fero.
- <sup>10</sup> Agba nti gi ka e jiri olanti choo mma,  
olu gi kwa ka e jiri nkume di oke onuahia e  
doro n'ahiri choo mma.
- <sup>11</sup> Anyi ga-emere gi olanti di iche iche nke  
olaedo,  
nke e ji olaocha choo mma.

*Onye a huru n'anya*

- <sup>12</sup> Mgbe eze no na tebul ya,  
mmanu isi oma m tere sijuru ebe niile.
- <sup>13</sup> Onye m huru di m ka uda maá† e kechiri  
n'akpa  
nke di n'etiti ara m abuo.

---

† **1:13** Uda maá bu eso e ji eme ihe otite na-esi isi uto. A na-eweputa eso ndi a n'osisi Balsam nke na-eto n'obodo Kush, n'etiti owuwa anyanwu nakwa India.

14 Onye m hụrụ n'anya dịrị m ka ụyọkọ ukwu  
okoko henna‡

nke sitere n'ogige ubi vainị En-Gedi.§

*Onye hụrụ ibe ya n'anya*

15 N'ezie, ị mara mma, onye m hụrụ n'anya.

Leenụ ka ị si maa mma!

Anyị gị dika nduru.

*Onye a hụrụ n'anya*

16 Onye m hụrụ n'anya, ị mara mma nwoke.

E, ị mara mma.

Ebe ndina anyị dika ahịhịa ndụ.

*Onye hụrụ ibe ya n'anya*

17 Ogidi nke ụlọ anyị bụ osisi sida,

ntuhie ya bụkwa osisi fịa.

## 2

*Onye a hụrụ n'anya*

1 Abụ m okoko osisi ọhịa nke Sharon,\*  
na okoko lili nke na-epu na ndagwurugwu.

*Onye hụrụ ibe ya n'anya*

2 E, dika okoko lili nke na-epu n'etiti ogwu,  
otu a ka ọmasịrị m dị n'etiti ụmụ agbọghọ  
ndị ọzọ.

*Onye a hụrụ n'anya*

3 Onye m hụrụ n'anya dika osisi apul, n'etiti osisi  
na-amị mkpuru n'ohia,

mgbe e ji ya tonyere ụmụ okorobia ndị ọzọ.

Ọ na-enye m obi uto inọ n'okpuru ndo ya,

‡ **1:14** Okoko osisi henna bụ ahịhịa isi ọma a na-eji emepụta senti. § **1:14** Bụ odo mmiri dị n'ọdịda osimiri nwuru anwu. Ọtụtụ osisi nke a na-esi na ha enweta eso na-esi isi ọma, juputara

n'ebe ahụ. \* **2:1** Okoko osisi a bụ otu n'ime okoko osisi ndị na-epu n'okochi, na ndịda akụkụ osimiri Kamel Ajz 35:1-2

- mkpuru ya dikwa uto n'onu.
- 4 Ka o kporo m jee n'ulo oriri,  
ka okolo to ya n'ekpuchi m buru ihunanya.
- 5 Were mkpuru osisi a mikporo amikpo gbaa m  
ume;  
werekwa mkpuru osisi apul mee ka ahụ m  
di ike,  
n'ih i na abụ m onye ihunanya mere ka ike  
gwusia.
- 6 Aka ekpe ya di n'okpuru isi m,  
aka nri ya na-ejiku m.
- 7 Unu umu agboghọ Jerusalem,  
eji m nne mgbada niile na nne ele oha niile  
na-agba unu iyi si:  
Unu akpotela maobu mee ka ihunanya teta,  
ruo mgbe o masiri ya.
- 8 Gee nti! Onye m huru n'anya!  
Lee ya ka o na-abia,  
na-amali elu n'elu ugwu niile,  
na-amafekwa n'elu ugwu nta niile.
- 9 Onye m huru n'anya yiri mgbada, o yiri nwa  
ele.  
Lee ya ka o na-eguzo n'azu mgbidi anyi,  
o na-esikwa na oghereikuku  
na n'oghere di ya na-elebata anya.
- 10 Onye m huru n'anya gwara m okwu si m,  
"Bilie, onye ihe ya na-atọ m uto,  
onye m mara mma, soro m.
- 11 Lee, oge oyi agafeela,  
udu mmiri agabigakwala.
- 12 Okoko osisi epuputala n'ala;  
oge eji agu egwu eruokwala,

a na-anụ abụ nduru  
n'ala anyị niile.

13 Mkpụrụ osisi fiig ebidola ìmipụta mkpụrụ ya  
nke mbụ,<sup>†</sup>  
isi osisi vainị na-amipụta okoko na-esiju ebe  
niile.

Bilie, ma bịa, ọmasịrị m.

Onye nke m mara mma! Bịa ka i sooro m.”

*Onye hụrụ ibe ya n'anya*

14 Nduru m nọ n'ogba nkume,  
n'ebe nzuzo nke akụkụ ugwu,  
gosi m ihu gị,  
mee ka m nụ olu gị,  
n'ihì na olu gị dị ụtọ,  
ihu gị makwara mma.

15 Jidenụ nkịta ọhịa,  
ụmụ nkịta ọhịa niile  
na-emebiri anyị ubi,  
ọ bụladị ubi vainị anyị na-agbawa okoko.

*Onye a hụrụ n'anya*

16 Onye m hụrụ n'anya bụ nke m, mụ onwe m  
bụkwa nke ya.

Ọ na-azụ igwe atụrụ ya n'etiti okoko urodi,

17 tutu chi ụtụtụ abọọ  
mgbe onyinyo niile na-agabigakwa.

Tugharịa, onye m hụrụ n'anya,  
dị ka mgbada

maọbụ nwa ele  
nke nọ n'elu ugwu.

---

<sup>†</sup> **2:13** Osisi fiig na-amị mkpụrụ ugboro abụọ n'afọ n'Izrel. Ọ bụ n'oge ọkọchị ka ọ kachasị amị mkpụrụ, amaokwu a na-ekwu banyere owuwe ihe ubi nke mkpụrụ fiig mbụ.

### 3

- 1 Achọrọ m onye m hụrụ n'anya  
n'elu ihe ndina m n'abalị, ma ahughị m ya.  
Ebiliri m chọọ ya ma ahughị m ya.
- 2 Ugbu a, aga m ebili pụọ jegharịa n'ama niile  
na n'okporoụzọ niile nke obodo ichọ ya,  
m ga-achọgharị onye m hụrụ n'anya.  
Ya mere, achọrọ m ya ma ahughị m ya.
- 3 Ndị nche na-eche obodo\* hụrụ m,  
mgbe ha na-agaghari n'obodo,  
ma ajuru m ha si, "Biko, unu huru onye ahụ  
m huru n'anya?"
- 4 O dighi anya mgbe m gafere ha,  
achotara m onye m huru n'anya,  
ejidesiri m ya ike, ahapughị m ya aka  
tutu m duta ya n'ulo nne m,  
n'ime ulo nwanyi turu ime m.
- 5 Unu umu agboghọ Jerusalem,  
eji m nne mgbada niile na nne ele oha gbaa  
unu iyi si,  
unu akpotela, maobu mee ka ihunanya teta  
ruo mgbe o masiri ya.
- 6 Onye bu nke a na-esi n'ozara na-abia  
dika anwuru oku,  
nke tere mmanu maá na uda na-esi isi uto,  
uda nke ndi ahia na-ere?
- 7 Lee o bu ugbo Solomon.  
Iri mmadu isii ndi oka agha,  
ndi a maara aha ha karisia n'ala Izrel sokwa  
ya.
- 8 Ha niile ji mma agha;

---

\* 3:3 Ajz 21:11-12

ha bụ ndị a zuru nke oma ibu agha.  
Mma agha onye obula dikwa n'ukwu ya,  
idi njikere maka ihe egwu abali.

<sup>9</sup> Eze Solomon ruru onwe ya ugo a  
nke o ji osisi sitere Lebanon ruo.

<sup>10</sup> Ogidi ya ka o ji olocha mee;  
ala ya bukwa oloado.

Ebe inodu odu ya ka e ji akwa odo odo kpa,  
e ji ihunanya dozie ebe ime ya.

Ndi inyom Jerusalem,

<sup>11</sup> putanu,

bia huru, unu umu agboghọ Zayon,  
bianu ka unu hu Solomon bu eze;  
lee udi okpueze nne ya kpunyere ya n'isi,  
n'ubochi agbamakwukwo ya,  
n'ubochi obi utu na inuri onu ya.

## 4

### *Onye huru ibe ya n'anya*

<sup>1</sup> Leenu ka i si maa mma, onye m huru n'anya,  
e, i mara mma!\*

Anyu gi abuo nke di n'azu akwa mkpuchi ihu  
gi di ka nduru.

Agiri isi gi di ka igwe ewu†

nke na-arida n'akuku ugwu Gilead.

<sup>2</sup> Eze gi di ka igwe aturu a ka kpachapuru aji ha  
ohuru,

nke si n'ebe a sapuru ha ahụ na-ariputa.

Nke obula chi umu abuo,

o dighikwa nke gba aka nwa n'etiti ha.

<sup>3</sup> Egbugbere onu gi abuo di ka ogho uhie.

\* **4:1** Abk 1:15; 5:12 † **4:1** Igwe ewu ndi a di ojii.

- Ọnụ gị dị mma ile anya.  
 Agba nti gị abụọ nke dị n'ime akwa mkpuchi gị  
 dị ka pomegranet‡ e kere abụọ.
- 4 Olu gị dị ka ụlọ elu Devid,  
 nke e wuziri nke ọma.  
 E konyere puku ọta na ya,  
 ha niile bụ ọta nke ndị ọka n'agha.§
- 5 Ara gị abụọ dị ka ụmụ mgbada abụọ,  
 nke otu nne mụrụ n'otu oge,  
 ndị na-ata nri n'etiti okoko urodi.
- 6 Tutu chi ụtutu abọọ,  
 tutu onyinyo agbalaga,  
 aga m aga n'ugwu ụda máá  
 na n'ugwu insensi.
- 7 I mara mma nke ukwuu, onye m hụrụ n'anya,  
 ọ dikwaghị ntụpọ\* ọbụla dị gị n'ahụ.
- 8 Si na Lebanon soro m, nwunye m lụrụ ọhụrụ.  
 Si na Lebanon bịa soro m;  
 rịdata site n'ugwu Amana,  
 n'ugwu Senia, na n'ugwu Hemon,  
 site n'ogba ọdum  
 n'ugwu niile ebe agụ bi.
- 9 I riela m obi, nwanne m nwanyị, nwunye ọhụrụ  
 m;  
 i riela m obi,  
 i werela ile anya gị  
 na ihe olu i yi rie obi m.
- 10 Lee ka ihunanya gị si dị uto, nwanne m  
 nwanyị, nwunye ọhụrụ m.

---

‡ 4:3 Pomegranet na-acha uhie uhie. § 4:4 Neh 3:19 \* 4:7  
 Efe 5:27



Lee ka ihunanya gi si di mma nke ukwu  
 kari mmanya,  
 isisi utọ nke mmanu otite gi  
 na-esi isi oma kari mmanu uda obula.

11 Egbugbere onu gi di utọ dika mmanu anu di,  
 nwunye ohuru m,  
 mmiri ara ehi na mmanu anu di n'okpuru  
 ire gi,

isisi utọ nke uwe gi  
 na-esi ka Lebanon

12 Ubi a gbara ogige, ma gbachiekwa, ka nwanne  
 m nwanyi, nwunye ohuru bu.  
 I bu isi iyi nke a gbara ogige, rachiekwa.†

13 Ihe okuko di n'ime ogige gi bu pomegranet  
 nwere ezi mkpuru di oke onuahia,  
 nke nwere henna na naad,  
 14 naad na safron,  
 kalamus na sinamon,  
 na osisi nke ihe nsure oku na-esi isi utọ,  
 na uda maá, na aloos  
 na uda kachasi mma di iche iche na-esi isi  
 utọ.

15 I bu isi iyi nke ubi a gbara ogige,  
 olulu mmiri di ndu  
 nke si na Lebanon asodata.‡

*Onye a huru n'anya*

---

† 4:12 I ji debe olulu mmiri ocha, ka o ghara igwoto, a na-emere ya okwuchi. Ma o buru isi iyi, a na-akpa ihe mgbochi ka ndi mmadu ghara iru n'ebe elu elu ya mgbe ha na-ekute mmiri. ‡ 4:15 Mgbe mkpuru mmiri nke kpuchiri ugwu Lebanon na-agbaze, mmiri ya na-asodata sobanye n'ime otutu isi iyi, mee ka isi iyi ndi ahụ ghara ita ata.

16 Teta n'ura gị ifufe si n'ugwu;§  
 biakwa gị ifufe si na ndịda,  
 fekwasi ubi m a gbara ogige,  
 ka isisi ụda ya dị ụtọ fesaa ebe niile,  
 ka onye m huru n'anya bia n'ubi ya a gbara  
 ogige,  
 ka o bia rie mkpuru di iche iche di n'ime ya  
 nke di oke onuahia.

## 5

### *Onye huru ibe ya n'anya*

<sup>1</sup> Abatala m n'ubi m a gbara ogige, nwanne m  
 nwanyi, nwunye oheru m.  
 Achikotala m maá ya na ụda m,  
 arachakwala m mmanu anu m na ugbugbo  
 mmanu anu.  
 Anukwala m mmiri ara ehi na mmanya m.

### *Ndi Enyi*

Rie, nuokwa, unu ndi bu enyi;  
 nujuo afo, unu ndi huru onwe unu n'anya.

### *Onye a huru n'anya*

<sup>2</sup> A rahuru m ura, ma obi m mu anya.  
 Gee nti, onye ahụ m huru n'anya na-aku aka  
 n'ibo onu uzọ.\*  
 "Megheere m uzọ, nwanne m nwanyi, onye m  
 huru n'anya,  
 nduru m, onye na-enweghi ntupo.  
 Igirigi ezokwasila m n'isi,

---

§ 4:16 O bu ifufe na-esite na mpaghara ugwu, nke na-eke nwayo na-eme ka mkpuru di oheru, maa mma. Ma nke na-esite na ndida, na-ebute okpomoku na-eme ka mkpuru ndi a chaa nke oma. Ikuku abuo ndi a bu ihe na-ekusasi ezi isisi nke okoko ahijia di n'ubi a gbara ogige. \* 5:2 Mkp 3:20

agiri isi m juputara na mmiri nke abali.”

<sup>3</sup> Eyipulari m uwe m.

Ọ bu m yirikwa ha ozo?

Asaala m ukwu m,

aga m eme ka ha ruo unyi ozo?

<sup>4</sup> Onye m huru n'anya gbatiri aka ya imeghe uzo,  
mgbe ahụ, obi m chosikwara ya ike.

<sup>5</sup> Mụ onwe m biliri imeghere onye m huru n'anya  
uzo,

ma aka m abuo juputakwara na mmanu  
maa,

mmanu maa si na mkpisiaka m niile na-atapusi,  
n'elu ihe mkpochi nke ibo.

<sup>6</sup> Mgbe m megheere onye m huru n'anya uzo,  
ma lee, o nokwaghi ya, o laala.

Obi fepuru m mgbe o pulara.

Eleghariri m anya choo ya ma ahughi m ya ebe  
obula.

Akporo m ya oku ma o zaghi.

<sup>7</sup> Ndi nche huru m

mgbe ha na-agaghari n'obodo,<sup>†</sup>

ha tiri m ihe meruo m ahụ.

Ndi nche mgbidi obodo

napuru m akwa mkpuchi m.

<sup>8</sup> Unu umu agboghọ Jerusalem, ana m agba unu  
iyi,

o buru na unu ahụ onye m huru n'anya,

gini ka unu ga-agwa ya?

Gwa ya na abụ m onye ihunanya mere ka  
ike gwuchasia n'ahụ.

*Ndi Enyi*

<sup>9</sup> Gi nwanyi kachasi mma,

<sup>†</sup> 5:7 Abk 3:3

olee otu onye i hụrụ n'anya si dị mma karịa  
ndị ọzọ?

Olee otu onye i hụrụ n'anya si dị mma karịa ndị  
ọzọ

nke i ji enye anyị iwu dị otu a?

*Onye a hụrụ n'anya*

<sup>10</sup> Onye m hụrụ n'anya chapụrụ achapụ, dị mma  
ile anya.

Ọ pụrụ iche n'etiti puku ndị nwoke iri.

<sup>11</sup> Isi ya dika ọlaedo a nuchara anucha,  
agiri isi ya na-eruda dika igu nkwe,  
na-ejikwa nji dika ugo.

<sup>12</sup> Anya ya abụọ dika nduru‡

nọ n'akuku mmiri iyi

nke e jiri mmiri ara ehi sachaa,  
dika nkume di oke ọnụahịa e doro n'ahiri.

<sup>13</sup> Nti ya abụọ di ka ihe ndina ụda§  
nke juputara na mmanu isi uto.

Egbugbere onu ya di ka okoko urodi,  
nke na-agbusi mmanu maá.

<sup>14</sup> Aka ya abụọ di ka mkpara ọlaedo a kpuziri  
akpuzi,

nke a hionyere nkume oke ọnụahịa beril  
n'ime ya.

Ahu ya na-akwo murumuru dika ọdu

nke e ji nkume di oke ọnụahịa safaiá choo  
mma.

<sup>15</sup> Ogwe ukwu ya abụọ di ka ogidi e ji nkume  
mabul kpuo,

nke e ji ọlaedo a nuchara anucha toto ntoala  
ha.

---

‡ 5:12 Abk 1:15; 4:1 § 5:13 Uda nwere isisi oma nke na-eme  
mmadu obi uto.

Ụdịdị ya dị ka Lebanon,  
 dịkwa oke ọnu dịka osisi sida ya.  
 16 Ọnu ya bụ ihe ọkarịsiri uto n'onwe ya,  
 ihe niile banyere ya dị mma n'ile anya.  
 Unu ụmụ agboghọ Jerusalem,  
 onye dị otu a bụ onye ahụ m hụrụ n'anya, ọ  
 bụkwa enyi m.

## 6

### *Ndị Enyi*

1 Gị onye mara mma n'etiti ndị inyom,  
 ebee ka onye ị hụrụ n'anya jere?  
 Olee ụzọ o sitere?  
 Ka anyị soro gị chọọ ya.  
*Onye a hụrụ n'anya*  
 2 Ọ gara n'ubi ya a gbara ogige,  
 n'ebe ihe ndina ya nke e fesara ụda na-esi  
 isi uto,  
 ijeghari n'etiti okoko urodi,  
 na ịchịkọta okoko lili.  
 3 Abụ m nke onye m hụrụ n'anya, onye m hụrụ  
 n'anya bụkwa nke m.  
 Ọ na-azụ igwe aturu ya n'etiti okoko urodi.  
*Onye hụrụ ibe ya n'anya*  
 4 Onye m hụrụ n'anya, ị mara mma dịka Tịaza, ị  
 mara mma nke ukwu dịka Jerusalem, ị dị  
 ebube ka usuu ndị agha ji ọkọlọto.\*  
 Ị dị mma ile anya dịka Jerusalem;  
 Ị dị ka ndị agha bu ọkọlọto.

\* **6:4** Tịaza bụ obodo ochie eze Jeroboam họtara ka ọ bụrụ isi obodo ọchịchị nke alaeze ugwu. Ọ bụ na senchuri nke iri (Tupu a mụọ Kraịst). 1Ez 14:17; 1Ez 15:21,33; 16:6,8,15,23

- 5 Wepụ anya gị n'ebe m nọ,  
n'ihi na i jirila anya gị dọta m.  
Agịrị isi gị dị ka igwe ewu†  
nke na-arịdata site n'ugwu Gilead.
- 6 Eze gị dị ka igwe atụrụ  
nke si n'ebe a sapụrụ ha ahụ na-aripụta.  
Nke ọbụla chi ụmụ abụọ,  
ọ dighikwa nke nwa ya furu efu n'etiti ha.
- 7 Agba ntị gị abụọ nke dị n'ime akwa mkpuchi gị  
dị ka pomegranet e kere abụọ.
- 8 E nwere ike nwee iri eze nwanyị isii,  
na iri ndị iko nwanyị asatọ,  
na ọtụtụ ụmụ agboghọ a na-apughị ịgụta  
ọnu,
- 9 ma gị onwe gị, nduru m, ezigbo m zuruoke,  
pụrụ iche n'etiti ha niile.  
Naanị otu nwanyị nne ya nwere,  
ọ masịrị onye mụrụ ya.  
Ụmụ agboghọ hụrụ ya kpọọ ya onye a gọziri  
agozi,  
ndị eze nwanyị na ndị iko nwanyị tooro ya.

### *Ndị Enyi*

- 10 Onye bụ onye a, pụtara ihe dika chi ọbụbọ,  
nke mara mma dika ọnwá, na-enwu dika  
anyanwụ,  
dị ebube ka dị usuu kpakpando na-aga  
n'ahịrị n'ahịrị?

### *Onye hụrụ ibe ya n'anya*

- 11 Agara m n'ubi a gbara ogige ebe a kuru  
mkpuru osisi,  
ile ihe na-etoputa ọhuru na ndagwurugwu,

---

† 6:5 Abk 4:2

ilekwa akwukwo ndu oheru ndi na-epuputa  
n'osisi vaini,  
na i mata ma n'osisi pomegranet o mara  
ifuru.

<sup>12</sup> Tupu m mata ebe m no,  
agu nke mkpuruobi m adotala m tinye n'etiti  
ugbo agha nke ndi eze ala m.

### *Ndi Enyi*

<sup>13</sup> Laghachi azu, gi onye Shulam, laghachi azu;  
laghachi azu, e, laghachi azu ka anyi lee gi  
anya.

### *Onye huru ibe ya n'anya*

Maka ginị ka unu ga-eji lee onye Shulam anya  
dika o bu ite egwu ndi Mahanaim?

## 7

<sup>1</sup> Lee ka ukwu gi si di mma n'ime akpukpukwu  
gi ada nwa eze.

Apata ukwu gi abuo di ezi mma dika nkume oke  
onuahia,  
oru aka nke ezigbo onye okwa nka.

<sup>2</sup> Otubo gi mara mma  
dika iko nke a gbajuru mmanya.

Ukwu gi di ka ukwu oka  
e ji okoko urodi gbaa gburugburu.

<sup>3</sup> Ara gi abuo di ka umu mgbada abuo  
nke otu nne muru n'otu oge.

<sup>4</sup> Olu gi guzo kwem di ka ulo elu e ji odu wuo.

Anyi gi abuo di ka odo mmiri Heshbon  
nke di n'akuku onu uzọ ama Bat-Rabim.

Imi gi mara mma di ka ulo elu Lebanon  
nke chere Damaskos ihu.

- 5 Isi gị guzo n'ahụ gị ka ugwu Kamel.  
 Agiri isi nke isi gị dika ogho odo odo.\*  
 İma mma nke agiri isi gị emela eze onye a  
 dotara n'agha.
- 6 Lee ka i si maa mma nke ukwu, n'ezie, i mara  
 mma.  
 İ dika uto nke ukwu, gị onye m huru  
 n'anya.
- 7 İ di ogologo dika osisi nkwu;  
 ara gị abuo dika ka uyoko mkpuru osisi.
- 8 Ekwuru m si, "Aga m arigoro elu osisi nkwu  
 ahụ,  
 jidekwa mkpuru ya aka."  
 Ugbu a, ka ara gị abuo dika ka uyoko mkpuru  
 vaini,  
 ka isisi nke iku ume gị dika ka mkpuru  
 osisi apul,
- 9 ka okpo onu gị dika mmanya makarisi na  
 mma.
- Onye a huru n'anya*  
 Ka mmanya ahụ gbadaa nwayo nye onye m  
 huru n'anya,  
 na-asoda nwayo n'elu egbugbere onu ya na  
 eze ya.
- 10 Abụ m nke onye ahụ m huru n'anya,  
 o bukwa m ka o choro.
- 11 Bịa, onye m huru n'anya, ka anyi gaa n'ime  
 obodo,  
 ka anyi noo onodu abali n'obodo nta.
- 12 Ka anyi bilie ngwangwa n'isi ututu puo jee  
 n'ubi  
 lee ma osisi vaini ha amaala ifuru,

---

\* 7:5 Ihe akpara akpa nke e jiri mara onye a na-enye nsopuru



ma okoko ya agbawaala,  
 ma osisi pomegranet agbawaala okoko.  
 N'ebe ahụ ka m ga-egosi gị ihunanya m.  
 13 N'ebe ahụ ka ị ga-anọ nụ isi nke mandreki†  
 na-ewepụta;  
 mkpuru osisi niile na-atọ uto ga-adikwa  
 n'ọnu ụzọ anyị,  
 ma ndị ọhuru ma ndị ochie,  
 n'ihị na edokọtaala m ha maka onye m huru  
 n'anya.

## 8

1 O, a sịkwari na ị bụ nwanne m nwoke;  
 nke otu nne mụrụ mụ na ya  
 m gaara esutu gị ọnu  
 mgbe anyị zutere n'okporoụzọ  
 ma ọ dikwaghị onye ọbụla ga-eleda m anya.  
 2 Agaara m akporo gị baa n'ụlọ nne m,  
 ka ị nọdụ n'ebe ahụ,  
 n'ụlọ onye ziri m ihe.  
 Agaara m enye gị mmanya e tinyere ihe na-esi isi  
 uto,  
 mmanya uto nke pomegranet.  
 3 Aka ekpe ya dị n'okpuru isi m,  
 aka nri ya na-ejiku m.  
 4 Unu ụmụ agboghọ Jerusalem, ana m agba unu  
 iyi,  
 unu agaghị akpote maọbụ mee ka ihunanya  
 teta

---

† 7:13 Dịka ndị mmadụ na-ekwu, mandreki na-eweta mkpali  
 ọchịchọ mmekọrịta n'ahụ mmadụ, na-emekwa ka nwanyị tara  
 ya turu ime. Jen 30:14

tupu ruo mgbe ọ masiri ya.

*Ndi Enyi*

<sup>5</sup> Onye bu onye a si n'ozara na-abia,  
onye na-adabere n'ahu onye o huru n'anya.

*Onye a huru n'anya*

N'okpuru osisi apul ka m kpotere gi;  
n'ebe ahụ ka nne gi turu ime gi;  
n'ebe ahụ ka o no muo gi.

<sup>6</sup> Tukwasi m dika mgbaaka ihe a kara n'obi,  
dika mgbaaka ihe a kara n'aka gi  
n'ih i na ihunanya di ike dika onwu,  
ekworo\* ya dikwa ike dika ala mmuo.

O na-enwuputakwa dika oku na-ere ere,  
dika oku nke di ukwu.

<sup>7</sup> Otutu mmiri apugh i menyu ihunanya,  
osimiri niile enwekwagh ike iri ya.

O buru na mmadu ga-enye  
aku niile nke ulo ya n'ih i ihunanya,  
a ga-eleda ya anya nke ukwu.

*Ndi Enyi*

<sup>8</sup> Anyi nwekwara otu nwanne nwanyi nta  
ma o kpubeghi ara.

Gini ka anyi ga-emere nwanne anyi nwanyi,  
n'ubochi a ga-abia ilu ya?

<sup>9</sup> O buru na o bu mgbidi,  
anyi ga-ewukwasi ulo elu olaocha n'elu ya;  
ma o buru na o bu onu uzo,  
anyi ga-eji ibo e ji osisi sida wuo mechie ya,  
ichebe ya.

*Onye a huru n'anya*

<sup>10</sup> Abụ m mgbidi,

---

\* 8:6 Ilu 6:34-35

ara m abụọ guzokwa dika ụlọ elu.  
 Otu a ka m siri di n'anya ya  
 dika onye na-ewetara ya afọ ojuju.

<sup>11</sup> Solomon nwere ubi vaini na Baal-Hamon,  
 o nyefere ubi vaini ya n'aka ndi oru nlekota.  
 Onye obula n'ime ha ga-eweta  
 puku shekel olaocha maka mkpuru o na-  
 amita.†

<sup>12</sup> Ma ubi vaini m bu nke aka m. Ana m enye ya  
 onye m chorọ inye.  
 Puku olaocha bu nke Solomon,  
 ndi oru ubi ga-enwetakwa nari olaocha  
 abụọ.

*Onye huru ibe ya n'anya*

<sup>13</sup> Gi onye bi n'ubi a gbara ogige,  
 gi na ndi enyi gi,  
 kwere ka m nu olu gi.

*Onye a huru n'anya*

<sup>14</sup> Soro m ka anyi puo, onye m huru n'anya,  
 biakwute m dika mgbada,  
 maobu dika nwa ele  
 na-awughari n'elu ugwu ebe uda di iche  
 iche na-esi isi utọ juputara.

---

† 8:11 Mat 21:33

**Biblica® Baiḅḅuḅ Nḅo n'Igbo Ndḅ Ugbu a nke dḅrḅ onye oḅuḅa igu**  
**The Holy Bible in the Igbo language of Nigeria:**  
**Biblica® Baiḅḅuḅ Nḅo n'Igbo Ndḅ Ugbu a nke dḅrḅ**  
**onye oḅuḅa igu**

copyright © 2020 Biblica, Inc.

Language: Igbo

Contributor: Biblica, Inc.

This work is made available under the Creative Commons Attribution-ShareAlike 4.0 International License (CC BY-SA). To view a copy of this license, visit <http://creativecommons.org/licenses/by-sa/4.0> or send a letter to Creative Commons, PO Box 1866, Mountain View, CA 94042, USA.

Biblica® is a trademark registered by Biblica, Inc., and use of the Biblica® trademark requires the written permission of Biblica, Inc. Under the terms of the CC BY-SA license, you may copy and redistribute this unmodified work as long as you keep the Biblica® trademark intact. If you modify a copy or translate this work, thereby creating a derivative work, you must remove the Biblica® trademark. On the derivative work, you must indicate what changes you have made and attribute the work as follows: "The original work by Biblica, Inc. is available for free at [www.biblica.com](http://www.biblica.com) and [open.bible](http://open.bible)."

Notice of copyright must appear on the title or copyright page of the work as follows:

Biblica® Baiḅḅuḅ Nḅo n'Igbo Ndḅ Ugbu a nke dḅrḅ onye oḅuḅa igu

Ndḅ Biblica, Inc. degħarḅrḅ ya n'afḅ © 1980, 1988, 2019, 2020

Biblica® Open Igbo Contemporary Bible™

Copyright © 1980, 1988, 2019, 2020 by Biblica, Inc.

"Biblica" ḅu akara e ji mara ḅḅo ḅḅu a, nke edebanyere dḅka iwu si kwado n'ḅḅo ḅḅu dḅ n'obodo United States, ebe a na-enye akara a na ikike maka azḅm aḅḅa ndḅ Biblica, Inc. O ḅu ha ka e nyere ikike idenye ya.

"Biblica" is a trademark registered in the United States Patent and Trademark Office by Biblica, Inc. Used with permission.

You must also make your derivative work available under the same license (CC BY-SA).

If you would like to notify Biblica, Inc. regarding your translation of this work, please contact us at <https://open.bible/contact-us>.

This translation is made available to you under the terms of the Creative Commons Attribution Share-Alike license 4.0.

You have permission to share and redistribute this Bible translation in any format and to make reasonable revisions and adaptations of this translation, provided that:

You include the above copyright and source information.

If you make any changes to the text, you must indicate that you did so in a way that makes it clear that the original licensor is not necessarily endorsing your changes.

If you redistribute this text, you must distribute your contributions under the same license as the original.

Pictures included with Scriptures and other documents on this site are licensed just for use with those Scriptures and documents. For other uses, please contact the respective copyright owners.

Note that in addition to the rules above, revising and adapting God's Word involves a great responsibility to be true to God's Word. See Revelation 22:18-19.

2023-04-12

---

PDF generated using Haiola and XeLaTeX on 28 Dec 2024 from source files dated 13 Apr 2023

e2303256-375f-5385-8ff3-d387f2bc9c78